



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1490/8 – 2007 මාර්තු 26 වැනි සඳුදා – 2007.03.26

(ආණ්ඩුවේ බලයපිට ප්‍රසිද්ධ කරන ලදී)

## I වැනි කොටස : (I) වැනි ඡේදය – සාමාන්‍ය

### ආණ්ඩුවේ නිවේදන

එල්.ඩී.බී. 69/49

(351 වන අධිකාරය වූ ) ආගාමික හා විගාමික පනත

(351 වන අධිකාරය වූ ) ආගාමික හා විගාමික පනතේ 52 වන වගන්තිය යටතේ අභ්‍යන්තර පරිපාලන අමාත්‍යවරයා විසින් සාදනු ලබන පාර්ලිමේන්තුව විසින් අනුමත කරනු ලැබූ නියෝග.

අභ්‍යන්තර පරිපාලන අමාත්‍ය,

2007 මාර්තු මස 16 වැනි දින,  
කොළඹ දී ය.

නියෝගය

කලින් කල සංශෝධිත 1956 පෙබරවාරි මස 24 වන දින අංක 10896 දරන ගැසට් පත්‍රයේ පළකරනු ලැබූ 1956 ආගාමික හා විගාමික නියෝග පහත දැක්වෙන පරිදි මෙයින් තවදුරටත් සංශෝධනය කරනු ලැබේ. –

(1) ඉහත නියෝගයේ 13 වන නියෝගයට ඉක්බිතිව ම පහත දැක්වෙන අළුත් නියෝගය ඇතුළත් කිරීමෙන්. –

“13අ (1) ශ්‍රී ලංකාවට පැමිණීමට අදහස් කරන ශ්‍රී ලංකාවේ පුරවැසියන් නොවන සියළු තැනැත්තන් ශ්‍රී ලංකාවට පැමිණීමට සඳහා ගුවන් ප්‍රවේශ පත්‍ර මිලදී ගන්නා අවස්ථාවේ දී, 13 වන නියෝගය ප්‍රකාරව ගෙවිය යුතු වියා මුදලට අතිරේක වියා ගාස්තුවක් වශයෙන් ඇමෙරිකානු ඩොලර් දහයක (10) මුදලක් හෝ ඊට සමාන වෙනත් යම් විදේශීය ව්‍යවහාර මුදලක් ගුවන් සේවා සමාගම වෙත ගෙවනු ලැබිය යුතු ය. එසේ අතිරේක වියා ගාස්තුවක් වශයෙන් අයකර ගනු ලබන සියළු මුදල් ආගමන හා විගමන පාලක වරයා වෙත බැර කිරීම එම ගුවන් සේවා සමාගමේ කාර්යය වන්නේ ය.

(2) (1) වන ඡේදය යටතේ වියා ගාස්තු වශයෙන් ආගමන හා විගමන පාලකවරයා වෙත බැර කරන ලද මුදල් වලින් සියයට දෙකයි දශම පහකට (2.5%) සමාන ප්‍රතිශතයක් ආගමන හා විගමන දෙපාර්තමේන්තුවේ වියා කටයුතු වලට අදාළව සේවය කරන හා එම කටයුතු අධීක්ෂණය කරන ආගමන හා විගමන දෙපාර්තමේන්තුවේ සියළු නිලධාරීන් හා සේවකයින් සඳහා දිරි දීමනාවක් ගෙවීම පිණිස වෙන් කළ යුතු ය.

(3) ශ්‍රී ලංකාවේ පුරවැසියකු නොවන තැනැත්තකුට වීසා බලපත්‍රයක් නිකුත් කරනු ලැබ ඔහු එම වීසා බලපත්‍රය මගින් අවසර දී ඇති කාලසීමාව ඉක්මවා, ශ්‍රී ලංකාවෙහි නැවතී සිටින අවස්ථාවක, එම තැනැත්තා ශ්‍රී ලංකාවෙහි වැඩිපුර නැවතී සිටි කාලය සම්බන්ධයෙන් පහත දැක්වෙන අනුප්‍රමාණ අනුව දණ්ඩන මුදලක් ගෙවීමට ඔහු යටත් විය යුතු ය :—

- (i) වැඩිපුර නැවතී සිටි කාලසීමාව මුල් වීසා බලපත්‍රයේ වලංගු කාල සීමාව අවසන් වීමේ දින සිට ගණන් බලනු ලබන දින හතක් (07) ඉක්මවා ඇති අවස්ථාවක දී සහ දින තිහක් (30) දක්වා ගතවී ඇති අවස්ථාවක දී ඇමෙරිකානු ඩොලර් විසි පහකට (25) සමාන මුදලක් ශ්‍රී ලංකාවේ රුපියල් වලින් දණ්ඩන මුදල වශයෙන් අයකර ගනු ලැබිය යුතු ය. ;
- (ii) වැඩිපුර නැවතී සිටි කාලසීමාව මුල් වීසා බලපත්‍රයේ වලංගු කාලසීමාව අවසන් වීමේ දින සිට ගණන් බලනු ලබන දින තිහක් (30) ඉක්මවා සහ දින අනූවක් (90) දක්වා ගතවී ඇති අවස්ථාවක, දණ්ඩන මුදලක් වශයෙන් ඇමෙරිකානු ඩොලර් පනහකට (50) සමාන මුදලක් ශ්‍රී ලංකාවේ රුපියල් වලින් අය කරනු ලැබිය යුතු ය ;
- (iii) වැඩිපුර නැවතී සිටි කාලසීමාව මුල් වීසා බලපත්‍රයේ වලංගු කාල සීමාව අවසන් වීමේ දින සිට ගණන් බලනු ලබන දින අනූවක් (90) ඉක්මවා යන අවස්ථාවක දී ඇමෙරිකානු ඩොලර් සියයකට (100) සමාන මුදලක් ශ්‍රී ලංකාවේ රුපියල් වලින් දණ්ඩන මුදල වශයෙන් අයකර ගනු ලැබිය යුතු ය. :

එසේ වුව ද,

- (අ) ඉහත (i) වන, (ii) වන සහ (iii) වන අනුඡේදවල විධිවිධාන යටතට ගැනෙන තැනැත්තන් සම්බන්ධයෙන් වන විට වැඩිපුර කාලයක් නැවතී සිටි තැනැත්තාට දණ්ඩන මුදල වහාම ගෙවන ලෙසත්, ඉන්පසුව එම තැනැත්තා නැවත ශ්‍රී ලංකාවට පැමිණෙන අවස්ථාවක දී පරීක්ෂාවට භාජනය කිරීම සඳහා එම තැනැත්තාගේ විස්තර ආගමන හා විගමන පාලකවරයා විසින් නිශ්චිතව දක්වනු ලබන ආකාරයට නිරීක්ෂණ ලේඛණයක ඇතුළත් කිරීමට කටයුතු කරන ලෙසත් නියම කරනු ලැබිය යුතු ය ; සහ
- (ආ) ඉහත නියම කර ඇති දණ්ඩන මුදල ගෙවීම පැහැර හරින තැනැත්තකු සම්බන්ධයෙන් වන විට ආගමන හා විගමන පාලකවරයා විසින් නිශ්චිතව දක්වනු ලැබිය හැකි ආකාරයට එම තැනැත්තා පිළිබඳ විස්තර ලේඛනයක ඇතුළත් කිරීම සඳහා වහාම ඉදිරිපත් කළ යුතු ය. එම ලේඛනයේ නම් සඳහන් තැනැත්තන් යම් අනාගත අවස්ථාවක දී ශ්‍රී ලංකාවට ඇතුළුවීම වැළැක්වීමට අවශ්‍ය වුවහොත්, ඒ සඳහා මෙම ලේඛනය නියමු උපදෙසක් ලෙස ක්‍රියාත්මක වේ.” ;
- (2) මේ නියෝගවල (3) වන ඡේදය 2007 මාර්තු මස 1 වන දින සිට ක්‍රියාත්මක විය යුතු අතර, මේ නියෝගවල (1) සහ (2) වන ඡේද 2007 ජූලි මස 1 වන දින සිට ක්‍රියාත්මක විය යුතු ය.